

अवत्सारः काश्यपः। पवमानः सोमः। गायत्री।

परि सोमं ऋतं बृहदाशुः पवित्रे अर्षति। विघ्नत्रक्षांसि देवयुः॥ ९.०५६.०१

सोमः- रसः। बृहत्- महान्। ऋतम्- प्रकृतिनियतिभूतसत्यः सन्। आशुः- वेगवान् सन्। देवयुः- देवकामः सन्। रक्षांसि- दुष्टान्। विघ्नन्- नाशयन्। परि- परितः। पवित्रे- शोधके पात्रे प्रतीके वा। अर्षति- गच्छति॥१॥

यत्सोमो वाजमर्षति शतं धारा अपस्युवः। इन्द्रस्य सख्यमाविशन्॥ ९.०५६.०२

यत्- यदा। सोमः- रसः। वाजम्- हव्यम्। अर्षति- गच्छति। तदा। अपस्युवः- जीवोदककामाः। शतं धाराः- सोमस्यानन्तधाराः। इन्द्रस्य- परमेश्वरस्य। सख्यम्- मैत्रीम्। आविशन्॥२॥

अभि त्वा योषणो दशं जारं न कन्यानूषत। मृज्यसे सोम सातये॥ ९.०५६.०३

त्वा- त्वाम्। योषणो दश- दशदिग्वर्तिन्यो मूलशक्तिधाराः। अभि- आभिमुख्येन। जारम्- प्रियम्। कन्या- प्रिया। न- इव। अनूषत- अभिशब्दयन्ति। सोम- रस। सातये- लब्धये। मृज्यसे- शोध्यसे॥३॥

त्वमिन्द्राय विष्णवे स्वादुरिन्द्रो परि स्रव। नृन्स्तोतृन्पाहंसः॥ ९.०५६.०४

त्वम्। इन्द्राय- परमेश्वराय। विष्णवे- सर्वव्यापकाय परमात्मने। स्वादुः- मधुरः सन्। इन्द्रो- क्लेदनशील। परि- परितः। स्रव- क्षर। स्तोतृन् नृन्- मन्त्रविद उपासकान्। अंहसः- पापात्। पाहि- रक्ष॥४॥